



दे बावजूद बी एह आतंकी स्हाड़े देशै अंदर बड़ियै अपनियां गतिविधियां चला करदे न। पत्रकारें कन्नै गल्ल करदे होई मुखमंत्री होरें आखेआ जे एल्लै सुरक्षा ते निगरानी गी बधाने दी लोड़ ऐ ते जित्थे कुतै बी कोई कमी खामी ऐ उसी तौले दूर करना लोड़चदा कीजे इस चाल्ली दे गिरोह दा पता लग्गने दा मतलब एह ऐ कि कुतै नां कुतै कमी खामी जरूर ऐ।

<><><><><><>

LG- JK Bank

लैफ्टिनेंट गवर्नर मनोज सिन्हा होरें कल जम्मू दे रेल हैड कॉम्पलैक्स च जम्मू-कश्मीर बैंक दे नमें खेडरे गेदे इलाकाई कारोबार आले Regional Business सेंटर दा उदघाटन कीता। इस केन्द्र दा मकसद बैंक दे कम्मकाजी ढांचे गी मज़बूत करना ते समूलचे प्रदेश च गाहकें गी माली सेवाएं दी दस्तयाबी मती बेहतर बनाना ऐ। इस मौके पर बोलदे होई जम्मू-कश्मीर बैंक दे MD ते CEO अमिताभ चैटर्जी होरें आखेआ जे एह केन्द्र- सेवाएं दी दस्तयाबी च सुधार दे कन्नो-कन्नी जम्मू-कश्मीर च पूरे-पराते आर्थिक विकास च बी अपना योगदान देग।

<><><><><><>

CM Talab Tillo

मुखमंत्री उमर अब्दुल्ला होरें जम्मू दे तलाब-तिल्लो इलाके च फुल्ले दी काशत ते सब्जिएं दी रड़ लेई सेंटर फॉर एक्सीलेस इंटरप्रेन्योरेशिप दा उदघाटन कीता। एहदा नीह पत्थर

मुख्यमंत्री हुंदे आसेआ 4 अगस्त 2025 गी रखेआ गेआ हा। एहदा मकसद इनै विशेष किस्में दिएं प्रिशीसन सब्जिएं ते फुल्लें दी रड़ बारे उपलब्धता गी बढ़ावा देना ऐ। प्रिशीशन सब्जियां उन्नत किस्में दियां ओ सब्जियां हुंदियां न- जिनें'गी नमी तकनीक, नमें उपाएं ते साईंसी ढंगे नै तयार करियें मता मयारी ते मता झाड़ देने आहले गुणे कन्नै लैस कीता जंदा ऐ। इस चाल्ती तयार सब्जिएं ते फुल्लें गी स्मार्ट वेजीटेबल ते स्मार्ट फलार बी आखेआ जंदा ऐ। इस केन्द्र दे खुलने कन्नै मते-मते नोजवान उद्यमि इत बक्खी आकर्षत होगन ते उनें'गी साल भर झाड़ देने आहली फसलें बारे जानकारी ते सिखलाई दिती जाहग- जेहदे नै उनें'गी बेहतर औंदन हासल होग। इस मौके मुख्यमंत्री होरें HADP स्कीम दे तैहत लाभार्थियें गी मंजूरी आहले पत्र बी सौंपे।

<><><><><><>

MoS Kishtwar

केन्द्री मंत्री डाक्टर जीतेन्द्र सिंह होरें आखेआ ऐ जे किशतवाड़ च चिशौती ज्नेही घटनाएं गी रोकने लेई भारत सरकार बड़ी संजीदगी कन्नै गैही पुट्टा करदी ऐ ते आपदाएं कन्नै निब्बड़ने दिएं तयारियें गी तगड़ा बनाने बक्खी चेचा ध्यान दिता जा'रदा ऐ। डाक्टर सिंह होरें कल लाई गेदी "दिशा" बैठक दरान एह टिप्पणी कीती- जेहदे च किशतवाड़ जिले कन्नै सरबंधत महत्वपूर्ण विकास प्रस्तावें दी समीक्षा कीती गई। मंत्री होरें इक स्थाई केन्द्र खडेरनें दी योजना दा ऐलान कीता- जेहड़ा भूंचाल दी निगरानी आले सरिस्ते गी तगड़ा बनाग। उ'नें इब्बी आखेआ जे मौसम दी पेशगोई आले इक आटोमेटिक सरिस्ते सनें होर बी कैई हीलें कीते गे न।



होई रामबन जिला प्रशासन नै अज्ज सब्बै सरकारी ते प्राइवेट स्कूल बंद रखने दा हुकम जारी कीते दा ऐ। एह फैसला विद्यार्थियें ते अध्यापकें दी सुरक्षा गी ध्यानै च रखदे होई लैता गया ऐ।

<><><><><><>